

भाषा माधुरी

(कक्षा-दूसरी)



डी.ए.वी. प्रकाशन विभाग

डी.ए.वी. कॉलेज प्रबन्धकर्त्री समिति

चित्रगुप्त मार्ग, नई दिल्ली-110055

समन्वयक
डॉ. निशा पेशिन

सलाहकार
डॉ. उषा शर्मा

सहायक
सुनीता आनंद
निशा शर्मा

प्रथम संस्करण

लेखिका: प्रेम लता गर्ग

प्रकाशक:

डी.ए.वी. प्रकाशन विभाग

डी.ए.वी. कॉलेज प्रबन्धकर्त्री समिति

चित्रगुप्त मार्ग, नई दिल्ली-110055

दूरभाष: 011-23503500

ई-मेल: dav.publication@davcmc.net.in

पूर्णतया संशोधित संस्करण: जनवरी, 2007

पुनर्मुद्रण: जनवरी, 2023

महत्वपूर्ण सूचना

यह पुस्तक केवल डी.ए.वी. कॉलेज प्रबन्धकर्त्री समिति, नई दिल्ली द्वारा प्रबंधित एवं नियंत्रित विद्यालयों में वितरण हेतु प्रकाशित की गई है।

सर्वाधिकार सुरक्षित

- प्रकाशक की पूर्व अनुमति के बिना इस प्रकाशन के किसी भाग को छापना तथा इलेक्ट्रॉनिकी, मशीनी, फोटोप्रतिलिपि, रिकॉर्डिंग अथवा किसी अन्य विधि से पुनः प्रयोग पद्धति द्वारा उसका संग्रहण अथवा प्रसारण वर्जित है।
- इस पुस्तक का वितरण मूल आवरण में ही किया जाएगा।
- इस प्रकाशन का सही मूल्य इस पृष्ठ पर मुद्रित है। रबड़ की मुहर अथवा चिपकाई गई पर्ची (स्टीकर) या किसी अन्य विधि द्वारा अंकित कोई भी संशोधित मूल्य गलत है तथा मान्य नहीं होगा।

कला एवं चित्रांकन:

भागीरथी आर्ट स्टूडियो, ईस्ट ऑफ कैलाश, नई दिल्ली; 26486572

मुद्रक: न्यू ग्राफिक आर्ट्स, नोएडा 201301

मूल्य: ₹ 50.00

प्राक्कथन

डी.ए.वी. कॉलेज प्रबन्धकर्त्री समिति एक सदी से भी अधिक समय से शिक्षा को उपयोगी और सार्थक बनाने के अभियान में लगी हुई है। हम अपने विद्यार्थियों को घोषित उद्देश्यों के अनुरूप शिक्षा प्रदान करते हैं। इस लक्ष्य को पाने के लिये हम विभिन्न विषयों के विद्वानों, शिक्षा-शास्त्रियों, मनोवैज्ञानिकों एवं शिक्षकों के बीच नियमित संवाद आयोजित करते हैं। इस संवाद के द्वारा ही हम विभिन्न स्तरों/कक्षाओं के विद्यार्थियों के लिये पाठ्य-सामग्री का विकास करते हैं। इस पाठ्य-सामग्री को हम वर्तमान सामाजिक चुनौतियों से निपटने में सक्षम तथा स्वस्थ जीवन मूल्यों के प्रति आग्रही बनाने का प्रयत्न करते हैं।

भाषा विशेषतया राष्ट्र भाषा के पठन-पाठन पर हमारा विशेष बल रहा है। भाषा के माध्यम से व्यक्ति जहाँ एक ओर स्वयं को अभिव्यक्त करने में समर्थ होता है, वहीं राष्ट्र भाषा के रूप में उसके द्वारा भावनात्मक एकता का विकास करता है। राष्ट्र भाषा और शिक्षा के प्रति हमारे सरोकार की अभिव्यक्ति *भाषा माधुरी* पुस्तकमाला में हुई है।

हमारा यह निरन्तर प्रयास रहता है कि विद्यार्थी सहज-स्वाभाविक ढंग से ज्ञान-विज्ञान को अर्जित करे। इसलिए हम उसे पठन-पाठन की प्रक्रिया में सक्रिय भागीदार बनाने के प्रयत्न करते हैं। डी.ए.वी. शैक्षिक उत्कृष्टता केन्द्र द्वारा विकसित पाठ्य-सामग्री हमारी इस प्रतिबद्धता को प्रस्तुत करती है।

डी.ए.वी. आन्दोलन का एक सक्रिय कार्यकर्ता होने के कारण मेरी यह मान्यता है कि यह पुस्तक विद्यार्थियों के व्यक्तित्व के विकास में कारगर सिद्ध होगी।

पूनम सूरी

प्रधान

डी.ए.वी. कॉलेज प्रबन्धकर्त्री समिति

प्रकाशकीय कथन

डी.ए.वी. कॉलेज प्रबन्धकर्त्री समिति देश भर में फैले डी.ए.वी. स्कूलों के विद्यार्थियों के लिये उनकी आयु और मानसिक स्तर के अनुरूप एक समान स्तरीय शिक्षण-सामग्री विकसित कर रही है। इससे विद्यार्थी ज्ञान-विज्ञान की दुनिया में हो रही नई से नई हलचलों से परिचित होते हैं। उन्हें वैविध्यपूर्ण पाठ्य-सामग्री उपलब्ध होती है। विभिन्न क्षेत्रों के डी.ए.वी. स्कूलों के विद्यार्थियों के बीच भावात्मक एकता सुदृढ़ होती है। इस प्रक्रिया के द्वारा राष्ट्रीय एकता के विकास में सहायता मिलती है। विद्यार्थियों में आस्था-युक्त आधुनिक जीवन-मूल्यों का विकास होता है। यह सामग्री सभ्य, समाज, राष्ट्र और विश्व के प्रति वैज्ञानिक दृष्टिकोण के विकास की ओर विद्यार्थियों के अनुभव करने में उपयोगी सिद्ध हो रही है।

डी.ए.वी. कॉलेज प्रबन्धकर्त्री समिति के विभिन्न निकाय इस प्रक्रिया को सम्पन्न करने में एक-दूसरे के निकट सहयोग से कार्य करते हैं। विभिन्न स्कूलों के शिक्षकों, शिक्षा-अधिकारियों, विशेषज्ञों से सहयोग और विचार-विमर्श द्वारा डी.ए.वी. शैक्षिक उत्कृष्टता केन्द्र, शिक्षक, विशेषज्ञ और सम्पादक मिल-जुलकर निर्धारित शिक्षण-सामग्री का निर्धारण करते हैं। पाठ्यचर्या विकास निकाय के मार्गदर्शन में निर्धारित शिक्षण-सामग्री को रूपाकार प्रदान किया जाता है।

प्रकाशन विभाग इस शिक्षण-सामग्री को आकर्षक साज-सज्जा के साथ विद्यार्थियों और शिक्षकों के सम्मुख प्रस्तुत करता है। भाषा माधुरी के कार्य को निर्धारित समय-सीमा में पूरा करने के लिये मैं इससे सम्बद्ध सभी व्यक्तियों और निकायों का आभारी हूँ। इस पुस्तक को आकर्षक साज-सज्जा के साथ प्रस्तुत करने का अवसर प्रदान करने के लिए डी.ए.वी. कॉलेज प्रबन्धकर्त्री समिति के अधिकारियों और इस आन्दोलन के कर्णधारों के प्रति मैं अपनी कृतज्ञता व्यक्त करता हूँ।

निदेशक
प्रकाशन विभाग

प्रिय शिक्षक

यह पुस्तक डी.ए.वी. शैक्षिक उत्कृष्टता केन्द्र द्वारा कक्षा-दूसरी के लिए विकसित पाठ्य-सामग्री के आधार पर तैयार की गई है। भाषा माधुरी पुस्तकमाला के माध्यम से विद्यार्थियों के क्रमिक भाषिक विकास पर विशेष बल है। इसलिए इसमें ऐसी सामग्री प्रयुक्त की गई है कि विद्यार्थियों को भाषा अध्ययन रुचिकर लगे और वे भाषा के अध्ययन की उपयोगिता अनुभव करें।

भाषा माधुरी पुस्तकमाला निम्नलिखित तथ्यों को ध्यान में रखकर लिखी गई है—

- बच्चे सरलता के साथ हर बात को समझ सकें इसके लिए आस-पास के जीवन से ही पाठ्य-सामग्री विकसित की जाए।
- पाठ्य-सामग्री का क्रम विद्यार्थी की क्रमशः विकसित होती भाषिक संरचना के अनुरूप हो।
- अनावश्यक जटिलता से बचा जाए।
- मात्राओं का ज्ञान वैज्ञानिक विधि द्वारा मोहक चित्रों के माध्यम से हो।
- पुस्तकमाला की एक कड़ी पढ़ने के बाद उसकी दूसरी कड़ी के प्रति जिज्ञासा उत्पन्न हो।

उपरोलिखित तथ्यों के आधार पर पुस्तक में किंवदंतियों, लोक-कथाओं, बाल-गीतों, बातचीत आदि का प्रयोग किया गया है। ज्ञान-विज्ञान से संबंधित जो सामग्री प्रयुक्त की गई है, वह बच्चों की सहज-स्वाभाविक जिज्ञासा को उभारेगी। कुछ घटनाओं के माध्यम से बच्चों को सामान्य शिष्टाचार तथा लोक-व्यवहार संबंधी प्रशिक्षण देने का प्रयास भी इसमें आपको दिखाई देगा। बच्चों का उच्चारण शुद्ध और वर्तनी ठीक हो, इसके लिए ज-ज, ड-ड़, ढ-ढ़ जैसी सूक्ष्म ध्वनियों को भी स्पष्ट करने का पूरा प्रयास किया गया है।

इस पुस्तक में व्याकरण पाठों में रची-बसी है। उसके सिद्धांत आरोपित न होकर स्वाभाविक ढंग से पाठ्य-सामग्री का अंग बन गए हैं। इन्हें रेखांकित करके उदाहरणों के द्वारा व्याकरण के संबद्ध पक्ष को स्पष्ट कीजिए।

मुझे पूरा विश्वास है कि भाषा माधुरी पुस्तकमाला की यह कड़ी रोचक एवं सार्थक पाठ्य-सामग्री विकसित करने में उल्लेखनीय भूमिका निभाएगी।

पुस्तकमाला को अधिक उपयोगी व आकर्षक बनाने के लिए आपके सुझावों का स्वागत है।

डॉ. निशा पेशिन
निदेशक (शैक्षिक)

अनुक्रम

पाठ-क्रम	विषय	पृष्ठ
1.	सीखो	1
2.	ठीक काम करें	3
3.	दादी का गाँव	6
4.	मेहनत का फल	8
5.	जन्मदिन	11
6.	दाँत का दर्द	14
7.	बाल दिवस	17
8.	प्यारे पेड़	20
9.	बादल	23
10.	दो तोते	25
11.	चतुर चीकू	28
12.	सीख	32
13.	मेला	34
14.	रोटी	36
15.	राजू का सपना	38
16.	अभ्यास	41
17.	रेल	44
18.	रोबोट	46
19.	टेलीफ़ोन की घंटी	49
20.	यह दिल्ली है	52

1

सीखो

सूरज की किरणों से सीखो,
तुम सदा समय पर उठना।
चींटी से अब तुम सीखो,
मेहनत से आगे बढ़ना॥



इधर-उधर मत फेंको कूड़ा,
कूड़ेदान में ही डालो कूड़ा।
सदा समय पर पाठ पढ़ो,
दीन-दुखी की मदद करो॥

कभी किसी से न करो लड़ाई,
मिल-जुलकर रहने में ही भलाई।
अपने बड़ों को शीश झुकाओ,
कोयल जैसे मीठे बोल सुनाओ॥





अभ्यास

1. नीचे दिए गए वाक्यों में जो ठीक हैं, उन पर (✓) चिह्न लगाइए—

- क. सूरज की किरणें सदा समय पर आती हैं।
- ख. कूड़ा इधर-उधर फेंकना चाहिए।
- ग. किसी से लड़ाई नहीं करनी चाहिए।
- घ. कोयल जैसे बोल बोलने चाहिए।
- ङ. अपने बड़ों को सदा शीश झुकाना चाहिए।

2. नीचे दिए गए प्रश्नों के उत्तर एक वाक्य में दीजिए—

- क. हमें सूरज की किरणों से क्या सीखना चाहिए ?
- ख. चींटी हमें क्या सिखाती है ?
- ग. कूड़ा कहाँ डालना चाहिए ?
- घ. हमारी भलाई किस में है ?

3. कविता को याद करके कक्षा में लय के साथ सुनाइए।

4. अपनी कक्षा के लिए कूड़ेदान का डिब्बा बनाइए। इसे बनाने के लिए कोई पुराना गत्ते का डिब्बा या जूते का डिब्बा ले लीजिए। इसके चारों तरफ़ पुरानी अखबार या पुराना कागज़ चिपका दीजिए। सूख जाने पर इस्तेमाल में लाइए।

सुंदर
छिलका

तोड़ना
फिसल

अंगुलि
पछतावा

निकाल
कहलाता



रमेश : अहा, कितने सुंदर फूल हैं !

गीता : अरे, यहाँ तो माली भी नहीं है !

राजू : आओ, फूल तोड़ते हैं ।

मोहन : नहीं, उधर नहीं जाओ !

रमेश : देखो, वहाँ पर लिखा है, 'फूल तोड़ना मना है ।'


राजू : कोई देख तो नहीं रहा है ।

गीता : अरे देखो, राजू की अंगुलि में काँटा चुभ गया है !

मोहन : उसकी अंगुलि से तो खून बह रहा है !

गीता : मैं काँटा निकालकर दवाई लगाती हूँ ।

- रमेश : देख लिया, ठीक काम न करने का नतीजा !
- राजू : मैं अब कभी गलत काम नहीं करूँगा ।
- मोहन : गीता, तुमने केला खाकर छिलका सड़क पर फेंक दिया ।
- गीता : कुछ नहीं होता !
- मोहन : अगर उस पर किसी का पाँव पड़ गया तो वह फिसल जाएगा ।
- राजू : वह देखो, बूढ़े बाबा फिसल गए ।
- रमेश : (भागकर उठाते हुए) बाबा चोट तो नहीं लगी ?



- बूढ़ा बाबा : बस, बच ही गया बेटा !
- रमेश : बाबा, गीता को अपने किए पर बहुत पछतावा है ।
- गीता : मुझे माफ़ कर दो बाबा ! मैं अब कभी सड़क पर केले का छिलका नहीं फेंकूँगी ।
- बूढ़ा बाबा : कोई बात नहीं बेटा, 'सुबह का भूला अगर शाम को घर लौट आए तो भूला नहीं कहलाता ।'
- मोहन : बाबा, हम समझे नहीं !
- बूढ़ा बाबा : सुनो बेटा, अगर गलती करने वाला यह समझ ले कि उसने गलती की है तो वह गलती नहीं रह जाती ।
- सब : अब समझ में आया बाबा !
(एक साथ)



अभ्यास

1. नीचे दिए गए वाक्यों पर सही (✓) या गलत (X) का निशान लगाइए—

- क. फूल तोड़ने चाहिए।
- ख. खून बहने पर दवाई लगानी चाहिए।
- ग. गीता अपने गलत काम करने पर पछताई।
- घ. गलत काम का गलत नतीजा होता है।

2. किसने कहा ? लिखिए—

- क. आओ, फूल तोड़ते हैं।
- ख. उसकी अंगुलि से तो खून बह रहा है।
- ग. देख लिया, ठीक काम न करने का नतीजा !
- घ. बस, बच ही गया बेटा !
- ङ. बाबा, हम समझे नहीं !

3. नीचे दिए गए प्रश्नों के उत्तर एक वाक्य में दीजिए—

- क. सड़क पर छिलका किसने फेंका था ?
- ख. राजू की अंगुलि में क्या चुभ गया था ?
- ग. बगीचे में क्या तोड़ना मना था ?
- घ. बूढ़ा बाबा किस फल के छिलके से फिसला ?
- ङ. इस पाठ से हमें क्या सीख मिलती है ?

4. पाठ के आधार पर वाक्य पूरे कीजिए—


नहीं	देख	बेटा।
कुछ	बूढ़े बाबा	समझे नहीं !
कोई	नहीं	नहीं जाओ !
वह देखो,	हम	होता !
बस,	उधर	फिसल गए।
बाबा,	बच ही गया	तो नहीं रहा।

रेलगाड़ी
पाठशाला

घोंसले
हरियाली

सुथरी
किनारे

थकान
चहचहाहट



दादी का गाँव शहर से बहुत दूर है। पहले वहाँ बस नहीं जाती थी। अब वहाँ बसें जाती हैं। गाँव में बिजली भी आ गई है। गाँव में सड़क बन गई है। वहाँ रेलगाड़ी नहीं जाती। वहाँ घास-फूस के बहुत मकान हैं। वहाँ एक पाठशाला भी है। दिन में लड़के-लड़कियाँ पढ़ते हैं। रात को ऐसे बड़ों को पढ़ाया-लिखाया जाता है, जो पढ़े-लिखे नहीं हैं। गाँव की गलियाँ साफ़-सुथरी हैं। दूर-तक चारों ओर हरियाली ही हरियाली है। गाँव की औरतें और आदमी खेतों में काम करते हैं। ठंडी हवा खेतों में काम करने वालों की सारी थकान दूर कर देती है। खेतों के किनारे-किनारे आम और जामुन के पेड़ हैं। यहाँ पेड़ नहीं काटते। इन पेड़ों पर पंखियों के घोंसले हैं। शाम को पंखियों की चहचहाहट मन को मोह लेती है। यहाँ भाग-दौड़ नहीं है, सब मिल-जुलकर रहते हैं।

मुझे बार-बार दादी के गाँव जाना बहुत अच्छा लगता है।



अभ्यास

1. सही शब्द चुनकर वाक्य पूरे कीजिए—

- क. वहाँ एक भी है। (पाठशाला/दुकान)
ख. औरतें और आदमी में काम करते हैं। (आँगन/खेतों)
ग. पंछियों की मन को मोह लेती है। (चहचहाहट/आँखें)
घ. गाँव शहर से बहुत है। (दूर/पास)
ङ. गाँव में चारों ओर है। (सूखा/हरियाली)

2. 'हाँ' या 'नहीं' में उत्तर लिखिए—

- क. क्या गाँव में बस जाती है ?
ख. क्या गाँव की गलियाँ साफ़-सुथरी हैं ?
ग. क्या गाँव में पेड़ काटते हैं ?
घ. क्या गाँव में घास-फूस के मकान हैं ?
ङ. क्या गाँव में सब मिल-जुलकर रहते हैं ?

3. नीचे दिए गए प्रश्नों के उत्तर एक वाक्य में लिखिए—

- क. गाँव में क्या आ गई है ?
ख. गाँव में क्या नहीं जाती है ?
ग. ठंडी हवा क्या दूर कर देती है ?
घ. पेड़ों पर पंछियों के क्या हैं ?
ङ. लड़के-लड़कियाँ पाठशाला में कब पढ़ते हैं ?

4. सही शब्द चुनकर जोड़े बनाइए—

- | | | | | | |
|-----------|---|-------|-----------|---|-------|
| क. घास | - | | च. पढ़े | - | |
| ख. पढ़ाया | - | | छ. किनारे | - | |
| ग. साफ़ | - | | ज. दूर | - | |
| घ. भाग | - | | झ. बार | - | |
| ङ. मिल | - | | ञ. लड़के | - | |

फूस, बार,
लिखाया,
दौड़, लिखे,
लड़कियाँ,
दूर, किनारे,
जुल, सुथरी

5. वाक्य बनाइए—

हरियाली, थकान, मोह, भाग-दौड़, शाम

झाड़ियाँ कंकड़ चुपचाप हैरानी साथियों
पहुँचते तालियाँ मुख्य अध्यापक प्रार्थना



आजकल स्कूल बंद है। सुरेश, मोहन, विनोद अपने साथियों के साथ सुबह और शाम को स्कूल के मैदान में खेलने जाते हैं। वहाँ जगह-जगह झाड़ियाँ हैं। कंकड़ भी बहुत हैं। मैदान सड़क के एक किनारे पर है। सुरेश और उसके साथी खेल शुरू करने से पहले मैदान की सफ़ाई करते हैं। सड़क पर आते-जाते लोग हैरानी से उन लड़कों को देखते हैं। वे सब चुपचाप अपने काम में लगे रहते हैं।

झाड़ियाँ काटते-काटते उनके हाथों में काँटे चुभ जाते हैं। उन्होंने झाड़ियाँ काट-काटकर एक कोने में ढेर लगा दिया है। कंकड़ों का ढेर



भी एक कोने में लगा दिया है। विनोद के आग लगाते ही झाड़ियों का ढेर राख हो गया। मैदान में अब झाड़ियों और कंकड़ों का निशान तक नहीं है।

स्कूल खुल गया है। स्कूल आने वाले लड़के हैरान होकर मैदान को देखते हैं। घंटी बजते ही सब लड़के मैदान में पहुँचते हैं। प्रार्थना के बाद एक-एक करके सुरेश और उसके साथियों को मंच पर बुलाया जाता है। मुख्य अध्यापक कहना शुरू करते हैं, 'आप जिस साफ़-सुथरे मैदान में खड़े हैं, वह इन सबकी मेहनत के कारण हैं।' मुख्य अध्यापक के इतना कहने पर तालियाँ बज उठीं। तालियाँ रुकने के बाद सुरेश और उसके साथियों को इनाम दिए गए। अब सब लड़के उनसे बहुत प्यार करते हैं।





अभ्यास

1. सही शब्द चुनकर वाक्य पूरे कीजिए—

- क. वहाँ जगह-जगह हैं ।
ख. का ढेर भी एक कोने में लगा दिया है ।
ग. इतना कहने पर बज उठीं ।
घ. वे सब अपने काम में लगे रहते हैं ।
ङ. सुरेश और उसके साथियों को पर बुलाया जाता है ।

चुपचाप
मंच
झाड़ियाँ
तालियाँ
कंकड़ों

2. पाठ के आधार पर वाक्य पूरे कीजिए—

आजकल	बहुत प्यार	किनारे पर हैं ।
सब लड़के उनसे	स्कूल	कारण है ।
मैदान	सड़क के एक	करते हैं ।
वह इन सब की	मेहनत के	बंद हैं ।
कंकड़	भी बहुत	हैं ।

3. नीचे दिए गए प्रश्नों के उत्तर एक वाक्य में लिखिए—

- क. सुरेश और उसके साथी छुट्टियों में स्कूल के मैदान में क्यों जाते हैं ?
ख. सड़क पर आते-जाते लोग लड़कों को कैसे देखते हैं ?
ग. आग लगाते ही झाड़ियों का ढेर कैसा हो गया ?
घ. घंटी बजते ही सब लड़के कहाँ पहुँचते हैं ?
ङ. तालियाँ रुकने के बाद क्या हुआ ?

4. आइए, कुछ कार्य करें—

अपनी कक्षा में पड़े फटे कागज़, पैंसिल का कूड़ा इत्यादि उठाकर कूड़ेदान में डालिए ।

गुब्बारों डॉक्टर दिल्ली गुलदस्ता मेहमान रसगुल्ले

आज गीता बहुत खुश है। आज उसका छठा जन्म दिवस है। घर में सुबह से ही चहल-पहल है। रंग-बिरंगे गुब्बारों से घर को सजाया गया है।



उसके भाई आनंद ने उसे सुबह ही फूलों का गुलदस्ता दिया है।

डॉक्टर चाचा दिल्ली से आए हैं।



शाम को गीता की सहेलियाँ आती हैं।
उन्हें देखकर गीता बहुत खुश है।

माँ और दादी अम्मा ने बहुत से पकवान बनाए हैं। →



केक खाने के बाद चम्पा गाना सुनाती है।
रत्ना मज़ेदार चुटकुले सुनाती है। →



दादी अम्मा सबको रसगुल्ले खिलाती है।
खाना शुरू होने पर सब खाना खाते हैं। →



← मेहमान आने शुरू हो गए हैं। मेहमानों के आने पर गीता केक काटती है।



← माँ गीता को एक डिब्बा देती है।



← गीता के पिताजी सबको धन्यवाद देते हैं।



अभ्यास

1. नीचे दिए गए वाक्यों को पढ़कर सही (✓) या गलत (✗) का निशान लगाइए—

क. गीता ने रंग-बिरंगे गुब्बारों से घर को सजाया।

ख. आनंद ने गीता को फूलों का गुलदस्ता दिया।

ग. गीता की सहेलियाँ सुबह ही आ गई थीं।

घ. रत्ना बहुत सारे गाने गाती है।

ङ. गीता के पिताजी सबको धन्यवाद देते हैं।

2. नीचे दिए गए प्रश्नों के उत्तर एक शब्द में लिखिए—

क. गीता ने अपना कौन-सा जन्म दिवस मनाया ?

ख. गीता के भाई का क्या नाम है ?

ग. डॉक्टर चाचा कहाँ से आए हैं ?

घ. मेहमानों के आने पर गीता ने क्या काटा ?

ङ. दादी अम्मा ने सबको क्या खिलाया ?

3. नीचे दिए गए शब्दों से वाक्य बनाइए—

दादी, जन्मदिन, चुटकुले, गुलदस्ता, धन्यवाद

4. आप अपना जन्मदिन कैसे मनाते हैं, कक्षा में बातचीत कीजिए।

कराह आलस्य लापरवाही कण कुल्ला वायदा नित्य

आनंद बिस्तर पर लेटा हुआ कराह रहा है। तभी वहाँ डॉक्टर आ पहुँचे।

डॉक्टर : (आनंद से पूछते हुए) क्या तुम्हारे दाँत में दर्द है ?

आनंद : जी हाँ, बहुत दर्द है !

डॉक्टर : (आनंद का मुँह खोलकर देखते हुए) तुम्हारे दो दाँतों में कीड़ा लग गया है। दोनों दाँत निकालने होंगे।



आनंद : दाँत निकालने पर तो बहुत दर्द होगा ! मेरा मुँह भी अजीब-सा लगेगा !

डॉक्टर : यह सब तुम्हारी लापरवाही और आलस्य का नतीजा है।

आनंद : मैं कभी-कभी ब्रुश करता तो हूँ।

डॉक्टर : कभी-कभी नहीं, दिन में दो बार ब्रुश करना चाहिए। कुछ भी खाने के बाद कुल्ला करना भी बहुत ज़रूरी है।


आनंद : कुल्ला क्यों ज़रूरी है ?

डॉक्टर : बेटा, मेरी बात ध्यान से सुनो। जब हम कोई चीज़ खाते हैं तो खाने के कण दाँतों में फँस जाते हैं। ये कण सड़कर दाँतों को खराब कर देते हैं। कुल्ला करने से ये कण बाहर आ जाते हैं।



आनंद : मेरे दाँतों से कभी-कभी खून भी निकलता है।

डॉक्टर : सफ़ाई के साथ-साथ भोजन पर भी ध्यान देना चाहिए।



आनंद : मुझे दूध अच्छा नहीं लगता !

डॉक्टर : दाँतों को ठीक रखने के लिए दूध पीना भी उतना ही ज़रूरी है जितना ब्रुश करना।

आनंद : मुझे तो यह पता ही नहीं था !

डॉक्टर : बेटा, मुझसे एक वायदा करो।

आनंद : जी क्या ?

डॉक्टर : नित्य दो बार ब्रुश करोगे और दूध भी पीओगे।

आनन्द : जी, वायदा करता हूँ।



अभ्यास

1. सही शब्द सुनकर वाक्य पूरे कीजिए—

- क. दोनों दाँत होंगे। (निकालने/डालने)
ख. खाने के दाँतों में फँस जाते हैं। (कण/फल)
ग. मुझे दूध नहीं लगता। (ब्रुश/अच्छा)
घ. मुझसे एक करो। (फायदा/वायदा)
ङ. आनंद के दाँतों में लग गया। (कीड़ा/चॉकलेट)

2. दाँतों को साफ़ रखने के लिए नीचे दिए गए वाक्यों में से जो ठीक हैं, उन पर (✓) का निशान लगाइए—

- क. दिन में दो बार ब्रुश करना चाहिए।
ख. बहुत सारा आलस करना चाहिए।
ग. खाना खाने के बाद कुल्ला करना चाहिए।
घ. रोज़ चॉकलेट खानी चाहिए।
ङ. भोजन पर ध्यान ज़रूर देना चाहिए।

3. नीचे दिए गए प्रश्नों के उत्तर एक वाक्य में लिखिए—

- क. आनंद बिस्तर पर लेटा हुआ क्या कर रहा है ?
ख. आनंद के कितने दाँतों में कीड़ा लग गया था ?
ग. दाँतों को ठीक रखने के लिए क्या पीना ज़रूरी है ?
घ. खाना खाने के बाद क्या करना चाहिए ?
ङ. आनंद के दाँतों से कभी-कभी क्या निकलता था ?
च. कुल्ला करने से क्या होता है ?

4. दाँतों को साफ़ करने के लिए बाज़ार में मिलने वाले किन्हीं दो मंजन/टूथपेस्ट के नाम लिखिए—

- क. ख.